

# देश में हृदय रोगी बढ़ रहे हैं : डॉ बलवीर

**प्रति माह रविवार को दोगे राज हॉस्पिटल में सेवा**

संवाददाता  
रांची : पिछले 10 वर्षों में हृदय रोग में जितना रिसर्च हुआ है, उतना किसी अन्य रोग में नहीं हुआ है। इससे यह पता चल रहा है कि भारत में हृदय रोग किस गति से बढ़ रहा है। इसका असर युवा वर्ग में खतरनाक साबित हो सकता है। यह सब खान-पान और रहन सहन में हुए बदलाव का परिणाम है। उक्त बातें दिल्ली में दांता हॉस्पिटल गुडगांव के सुप्रसिद्ध हृदय रोग विशेषज्ञ डॉ बलवीर सिंह ने कही। वह रविवार को मेन रोड स्थित राज हॉस्पिटल में आयोजित

संवाददाता सम्मेलन में बोल रहे थे। डॉ बलवीर ने कहा कि वह राज हॉस्पिटल के नये भवन में प्रति माह एक रविवार अपनी सेवा ओपीडी में देंगे। यहां के चिकित्सकों को भी कार्डियोलॉजिस्ट समेत अन्य चिकित्सा पद्धति के गुरु सिखायेगे। सीने में दर्द हो, तो इसीजी जरूर कराये

डॉ सिंह ने कहा कि यदि सीने में दर्द हो, शरीर में अजीब दबाव हो, गैस की तकलीफ हो, तो इसे केवल गैस की तकलीफ समझ कर नजरअंदाज नहीं करें। एक इसीजी जरूर कराएं। यदि हृदय रोग होगा तो इसीजी से पता चल जायेगा। एकाएक हार्ट अटैक आया तो आप घर में रखे डिस्पीन की गोली भी खा सकते हैं। बहुत हद तक राहत

मिलेगी। राज हॉस्पिटल के नये भवन में उच्च तकनीक की सुविधाएं मिलेंगी : गंभीर राज हॉस्पिटल संचालक जोगेश गंभीर ने कहा कि हॉस्पिटल के नये भवन के ओपीडी परिसर में उच्च तकनीक का एमआरआई, सीटी स्कैन, एक्स-रे, इकोकार्डियोग्राफी और 4डी कलर डॉक्टर की भी सुविधा है। इस शिविर में लायुकों का प्रारंभिक जांच डॉ एंके अग्रवाल, फिजिसियन द्वारा किया जा रहा है। इस अवसर पर डॉ अजीत सिन्हा भी उपस्थित थे।

